



---

## MINUTI

Laqgħa tar-Regjun Numru 32

### L-EWWEL LEGĠSLATURA

#### Laqgħa Numru 32

It-Tnejn 13 ta' Mejju, 2024

Il-Kunsill Reġjonali Lvant Itaq' ġewwa The Notch Conference Centre, Urban Valley Resort and Spa, San Gwann, fil-5:56 ta' filgħaxija.

#### PREŻENTI:

Is-Sur Anthony Chircop – President  
Is-Sur Maximillian Zammit – Viċi President u Sindku Ta' Xbiex  
Is -Sinjura Margaret Baldacchino Cefai –Sindku l-Imsida  
Is-Sur John Pillow – Sindku tas-Sliema  
Dott. Dorian Sciberras –Sindku Iklin  
Is-Sa Maryanne Abela – Viċi Sindku Swieqi  
Dott. Conrad Borg Manchè – Sindku Gżira  
Is-Sa Zoya Attard –Sindku Pieta'  
Is-Sa Joanne Debono Grech –Sindku Birkirkara (onlajn)

#### ASSENTI b'APOLOGĠJI (Skont Ordni Permanenti 14A (3):

Is-Sa. Helen Gauci – Sindku Għargħur  
Dott. Dean Hili – Sindku Pembroke  
Is-Sur Anthony Dalli – Sindku Ħal Lija

#### ASSENTI

Is-Sur Guido Dalli – Sindku San Ġiljan

#### UFFIĊJAL PREŻENTI:

Is-Sinjura Jeanette Galea – Segretarju Ezekuttiv

## Minuti

Il-President, is-Sur Anthony Chircop, qal talba u presjeda l-laqgħa.

### 32.1 Qari tal-ittri ta' apoloġġi

32.1.1 Il-President, is-Sur Anthony Chircop, informa lill-membri li dan ir-Regjun kien irċieva ittra ta' apoloġġa mingħand is-Sindku ta' Pembroke, Dott. Dean Hili, is-Sindku ta' Ħal Lija, is-Sur Anthony Dalli, is-Sindku tal-Għargħur, is-Sa Helen Gauci, sabiex jinfurmawna li ma setgħux ikunu prezenti għal din il-laqgħa.

32.1.2 Il-membri prezenti approvaw dawn l-ittri ta' apoloġġa.

### 32.2 Kunsiderazzjoni u Approvazzjoni tal-Minuti

32.2.1 Il-Minuti tas-Seduta numru 31 li nżammet nhar it-Tlieta 23 ta' April 2024 kienu meħuda bħala moqrija.

32.2.2 Il-minuti kienu approvati unanimament fuq proposta tal-Viċi Sindku tas-Swieqi, is-Sa Maryanne Abela, sekondata mis-Sindku ta' tas-Sliema, is-Sur John Pillow.

### 32.3 Komunikazzjoni mill-President

- *Laqgħa mal-Ministru Falzon*

32.3.1 Il-President informa lill-membri prezenti dwar laqgħa li huwa flimkien mas-Segretarju Eżekuttiv u l-Maniġer tal-Kultura, kellhom mal-Ministru Michael Falzon nhar it-Tnejn 6 ta' Mejju 2024 dwar il-proġett 'Art for All' li qed jinżamm għat-tieni sena konsekuttiva.

32.3.2 Is-Sur Chircop spjega kif kienu tlestew il-lezzjonijiet tal-arti u għal din ir-raġuni ser ikun qed tinżamm *showcase* għal dawn l-istudenti nhar il-Ġimgħa 31 ta' Mejju 2024 ġewwa l-Ministeru għall-Politika Soċjali u drittijiet tat-Tfal, il-Belt Valletta.

32.3.3 Is-Sur Chircop zied jgħid kif sfortunatament din il-wirja ma tistax tibqa armata għall-pubblika minħabba li l-post fejn kien sar is-sena l-oħra għadu għaddej bix-xogħolijiet u l-post fejn ha jkun qed jintuza dis-sena jrid jinżamm liberu peress li huwa l-istess post fejn jintuza mill-Ministeru għal meta tinżamm konferenza stampa u okkazzjonijiet oħra.

32.3.4 Is-Sur Chircop spjega kif għal din ir-raġuni qed jiġu esplorati postijiet oħra bħala The Point sabiex din il-wirja tkun qed titgawda mill-pubbliku li jkun qiegħed jiffrekwenta dan l-istabiliment.

32.3.5 *18:00pm – is-Sindku tal-Gżira, Dott Conrad Borg Manche, wasal għal din il-laqgħa u s-Sindku ta' Birkirkara, is-Sa Joanne Debono Grech, skużat ruħha mill-laqgħa minħabba impenji oħra.*

- *Aġġornament fuq il-Kuntratt tal-Ġbir ta' Skart Domestiku*

32.3.6 Il-President informa lill-membri dwar komunikazzjoni li dan ir-Regjun kien irċieva nhar it-Tlieta 7 ta' Meju 2024 mingħand id-Direttur Ġenerali, Emil Vassallo, fejn irrefera għall-laqgħa li hu kellu mas-Segretarju Permanenti tal-Ministeru tal-Finanzi fejn ingħataw l-assigurazzjoni li ser ikunu qed jgħaddu l-ħlas għall-VAT fuq il-ġabra skart riċiklabbli residenzjali; VAT fuq il-ġabra addizzjonali skart riċiklabbli kummerċjali; u għall-ispiza tal-ġabra addizzjonali skart riċiklabbli kummerċjali.

32.3.7 Is-Sur Chircop spjega kif is-Sur Vassallo qal li hemm ukoll ftehim li ssir it-talba għall-iffinanzjar tal-ispejjeż għall-2024 wara li tkun approvata t-talba għal addendum ieħor u wara li jingħata rendikont finanzjarju ta' l-ewwel kwart tas-sena 2024.

32.3.8 Is-Segretarju Eżekuttiv infurmat li għalkemm dan ir-rapport qed jiġi pprezentat f'din il-laqgħa, kopja ta' dan ir-rapport ġie mitlub ftit tal-ġranet ilu u diġa ġie mgħoddi lid-Divizjoni għall-attenzjoni tagħhom.

- *Kuntratt bejn il-PROs u r-Regjuni*

32.3.9 Il-President informa kif l-AKL kienet għaddiet *draft* ta' dan il-kuntratt u ġie rrakomandat li jittiehed parir mingħand avukat f'isem ir-Regjuni qabel ma dan jiġi ffirmat. L-AKL talbet parir legali mingħand Michael Kyprianou & Co Advocates. Il-kummenti mingħand Dott Adrian Mallia waslu nhar it-Tlieta 7 ta' Meju 2024, fejn ir-Regjun esprima l-qbil fuq il-punti mressqa minn Dott Mallia.

32.3.10 Is-Sur Chircop spjega kif ir-Regjun qed jistenna l-aħħar verżjoni ta' dan il-kuntratt sabiex dan ikun jistà jiġi ffirmat u l-pagamenti jibdew jiġu proċessati mill-aktar fis possibli.

32.3.11 Aġġornament dwar dan għandu jingħata fil-laqgħa li jmiss.

- *Laqgħa mad-Direttur Ġenerali*

32.3.12 Il-President informa lill-membri dwar din il-laqgħa li nżammet nhar il-Ħamis 9 ta' Meju 2024 fuq talba mir-Regjun sabiex tiġi diskussa l-problema pendent dwar il-ġbir ta' l-iskart mill-*condominiums* peress li l-Kuntrattur qed jibqa jinsisti mar-Regjun li dan għandu jiġi kkunsidrat bħala ħlass addizzjonali u kif jekk dan il-ħlas ma jsirx, il-kuntrattur ser ikun qed iwaqqaf il-kollezzjoni minn dawn il-postijiet.

32.3.13 Is-Sur Chircop spjega kif is-Sur Vassallo kien infurmana li waħda mill-kjarifikazzjonijiet li kien hemm fit-*tender* kienet dwar dan il-punt u fejn dan kien ġie indirizzat. Kien hemm qbil li jekk il-kuntrattur jibqa jirrifjuta jgħati dan is-servizz mingħajr ħlas addizzjonali, dan il-każ ikollu jitressaq quddiem arbitraġġ.

32.3.14 Aġġornament dwar dan jingħata fil-laqgħa li jmiss.

- *Regional Cultural Cooperation Programme*

32.3.15 B'referenza għal dan il-fond, il-President irrefera għall-laqgħa virtwali dwar dan li kienet nżammet nhar it-Tlieta 7 ta' Meju mill-Kunsill ta' l-Arti f'Malta. Dan il-fond għandu allokati l-ammont ta' €120,000, fejn kull Regjun jistà japplika għal proġett u jibbenifika sa massimu ta' €20,000.

32.3.16 Is-Sur Chircop spjega wkoll kif ir-Regjun għandu jissottometti t-talba sa' mhux aktar tard minn 11 ta' Ġunju 2024. Ir-rizultat jingħata nhar 25 ta' Lulju 2024. Il-proġett irid jinżamm bejn l-1 t'Awissu 2024 sat-28 ta' Frar 2026.

- 32.3.17 Is-Sur Chircop spjega kif wiehed mill-proġetti li jistà jiġi mressaq ikun dak tal-vann li qed jiġi ppjanat li jsir l-ewwel darba matul is-sajf li ġej fejn dan ser ikun qed idur il-lokalitajiet u jgħati spettaklu ta' kant, jew comedy jew act.
- 32.3.18 Is-Sur Chircop esprima kif id-dati ta' l-għeluq ma kienux idejali minħabba it-tibdil fil-Kunsilli Lokali u kif għalkemm dan il-punt ġie imqajjem minn kull Regjun, il-Kunsill ta' l-Arti f'Malta ma setax jaċċetta li jkun hemm bdil.
- 32.3.19 Aġġornament dwar dan ser ikun qed jingħata fil-laqgħa li jmiss.

- *EXPO tas-Servizz Pubbliku*

- 32.3.20 B'referenza għal dan, il-President fakkar lill-membri preżenti kif dan ir-Regjun ser ikun qed jippartecipa f'din l-attività.
- 32.3.21 Is-Sur Chircop spjega kif uħud mill-proġetti tar-Regjun ser ikun qed jiġu pprezentati fuq l-istand tad-Divizjoni għal Gvern Lokali. Żied jgħid ukoll kif fuq l-istand ta' l-MTA ser inkun qed jitpoġġew żewġ VRs sabiex wiehed ikun jistà jesperjenza il-VR *tours* li ġew ippreparati minn dan ir-Regjun permezz tal-fondi mill-MTA.

## 32.4 Twegibiet għall-Mistoqsijiet mill-Membri

- 32.3.1 Is-Sur Chircop informa lill-membri kif għal il-laqgħa ma kien hemm l-ebda mistoqsija pprezentata lir-Regjun.

## 32.5 Rapport

- 32.5.1 Il-President, is-Sur Anthony Chircop, ressaq fuq il-mejda ir-rapport finanzjarju ta' l-ewwel kwart tas-sena 2024. Hu spjega kif dan ir-rapport kien intbagħat minn qabel għall-attenzjoni tal-membri preżenti. Peress li l-accountant, is-Sa Romina Perici Ferrante, ma setatx tkun preżenti għal din il-laqgħa, is-Sur Chircop ta sommarju dwar dan li kien hemm fir-rapport.
- 32.5.2 Is-Sur Chircop spjega kif il-Kunsill Reġjonali tal-Lvant temm il-perjodu minn Jannar sa Marzu 2024 b'*surplus* ta' €271,229. F'dawn id-dikjarazzjonijiet finanzjarji, l-ammont ta' €494,983 ġie inkluz bħala *Accrued Income recycling & Glass Collection* tariffi u tipping fees dovuti mill-PROs għall-2023 u l-ammont ta' €438,960 ġie inkluz bħala *Accrued Income re Extra Collection* nhar il-Ħamis dwar Skart Kummerċjali għall-2023. Il-fondi riżervati totali jammontaw għal €489,925. Il-Požizzjoni tal-Assi Netti fil-31ta' Marzu 2024 hija ta' 73% tal-Allokazzjoni tal-Gvern għall-2024 li tammonta għal €666,666. Il-Kunsill Reġjonali tal-Lvant għandu dispożizzjoni sħiħa kontra d-debituri tal-LES. Il-flus kontanti u ekwivalenti ammontaw għal €752,110.
- 32.5.3 Ingieb għall-attenzjoni tiegħi wkoll, li d-DLG issa ħallsu lill-Kunsilli Lokali għat-tnaqqis li sarilhom is-sena l-oħra f'Allokazzjoni 3 triq lura f'Lulju 2023 dwar Ġbir tal-Iskart. Dawn l-ammonti, issa jehtieg li jiġu mgħoddija mill-Kunsilli Lokali rispettivi lill-Kunsill Reġjonali tal-Lvant peress li f'Diċembru 2023 il-Kunsill Reġjonali tal-Lvant naqqas il-piż tal-cashflow lill-Kunsilli Lokali u nħarġu lilhom ċekkijiet.
- 32.5.4 Il-membri preżenti approvaw dan ir-rapport b'mod unanimu.

## 32.6 Postijiet Vakanti fir-Regjun

- *Deputat Registratur fit-Tribunal Lokali ta' San Ġwann – Skala 13, FT*

32.6.1 Il-President informa lill-membri kif is-Sa Cardona għadha qed tistenna l-proċess tad-*detailing* jiġi konkluz sabiex tibda l-impjieg tagħha ma' dan ir-Regjun. Aġġornament dwar dan jingħata fil-laqgħa li jmiss.

- *Clerk/ Kaxxier fit-Tribunal Lokali ta' San Ġwann – Skala 13, FT*

32.6.2 Il-President informa lill-membri hekk kif kien gie approvat fl-aħħar laqgħa tar-Regjun, is-Sur Graig Bonnici gie infurmat b'din il-pożizzjoni u huwa beda l-impjieg tiegħu nhar it-Tnejn 13 ta' Mejju 2024.

- *Office Cleaner – Scale 18 PT*

32.6.3 Hekk kif kien gie approvat fl-aħħar laqgħa tar-Regjun, is-Camilleri kienet giet infurmata b'din il-pożizzjoni u bdiet l-impjieg tagħha nhar it-Tnejn 29 ta' April 2024. Madanakollu l-għada nfurmatna li mhux ser ikun possibli li tibqa f'dan l-impjiet minħabba raġunijiet personali. Għal din ir-raġuni giet ikkuntattjata t-tieni persuna, Ms Guadalupe Micallef. Ms Micallef accettat dan l-impjieg u bdiet taħdem nhar it-Tnejn 6 ta' Mejju 2024

## 32.7 Items oħra ta' Xogħol ieħor tar-Regjun li jkunu meħtiega

- *Korrispondenza*

32.7.1 Il-President informa lill-membri preżenti dwar komunikazzjoni li dan ir-Regjun kien irċieva nhar it-Tnejn 6 ta' Mejju 2024 mingħand residenta mis-Swieqi rigward iż-zgħażaġh (ta' eta bejn 12 u 17-il sena) li jgħixu fi hdan ir-Regjun fejn qed tipproponi sabiex isiru diskussjonijiet dwar avvenimenti li jstgħu jiġu organizzati bl-għan li dawn iż-zgħażaġh ikollhom fejn jiltaqgħu.

32.8.2 Wara diskussjoni qasira dwar din il-proposta bejn il-membri preżenti, kien hemm qbil sabiex din tiġi diskussa wara li jgħaddu l-elezzjonijiet tal-Kunsilli Lokali mal-kompożizzjoni ġdida.

- *Talba mill-Kunsill Lokali tal-Għargħur*

32.8.3 B'referenza għal din it-talba, il-President spjega kif il-Kunsill mid-Development Planning Funds - Joint Application to carry out resurfacing of Triq Ghaxqet l-Ghajn (pedestrian walkway) in natural stone paving (non slip) and installation of benches and lighting. L-ammont għal dan il-proġett huwa ta' €326,860.00.

32.8.4 Il-membri preżenti approvaw din it-talba b'mod unanimu.

- *Kwotazzjonijiet*

32.8.5 Il-President ressaq fuq il-mejda kwotazzjonijiet miġbura sabiex ikun provdut ftit ikel u xorb għal bibita li ser tkun qed tinżamm il-Belt għall-proġett Art for All.

32.8.6 Il-membri preżenti approvaw l-orħos kwotazzjoni provduta mingħand Neriku Catering.

- 32.8.7 Il-President ressaq fuq il-mejda l-kwotazzjonijiet miġbura sabiex jinxtraw *sprout pencils* marbut ma' l-*ischool starter pack project*. L-orġos kwotazzjonijiet miġbura kienu mingħand Sprout World
- 32.8.8 Il-membri preżenti approvaw l-orġos kwotazzjoni provduta.
- 32.8.9 Il-President ressaq fuq il-mejda kwotazzjonijiet miġbura marbuta mal-proġett 'IVANT' li ser ikun qed jinżamm matul ix-xahar ta' Lulju 2024.
- 32.8.10 Il-membri preżenti approvaw l-orġos kwotazzjoni provduta mis-Sur Stefan Fenech.
- 32.8.11 Il-President ressaq fuq il-mejda l-kwotazzjonijiet li kienu miġbura sabiex ikun hemm setup tajjeb għall-laqgħa ġenerali annwali li nżammet nhar is-Sibt 27 t'April 2024 fejn l-orġos kwotazzjoni kienet dik mingħand Pink Olive Ltd.
- ERA Audit
- 32.8.12 Nhar it-Tlieta 30 ta' April, dan ir-Regjun irċieva komunikazzjoni mingħand is-Sa Ruth Grima mill-ERA sabiex tfakkar lil dan ir-Regjun jieħu ħsieb jissottometti r-rapport annwali u tal-awditjar lill-Awtorità fi żmien erba' (4) xhur kalendarji wara t-tmiem ta' dak il-perjodu kif preskritt fir-Regolament 8 (13a) u 8 (16) ta' S.L. 549.43.
- 32.8.13 Is-Sur Chircop qal kif f'din il-komunikazzjoni s-Sa Grima infurmatna li r-rapport annwali u tal-awditjar 2023 huma dovuti sat-30 ta' April 2024 u kif ir-rapport annwali għandu jkun konformi ma' Skeda 16 ta' S.L. 549.43.
- 32.8.14 Is-Sur Chircop spjega kif is-Segretarju Eżekuttiv talbet direzzjoni dwar dan mingħand id-Direttur Ġenerali u fuq il-konferma tiegħu l-uffiċċju baġħat talba sabiex jingabru kwotazzjonijiet mill-lista ta' kumpaniji ta' awditjar provduta mingħand ERA.
- 32.8.15 Is-Sa Galea spjegat li s'issa kienet waslet kwotazzjoni waħda li kienet ta' madwar €1,000 u l-uffiċċju ser ikun qed jipproċedi ma' l-orġos kwotazzjoni malli dawn jiġu sottomessi sa nhar l-Erbgħa 15 ta' Mejju 2024. Dan il-proċess ser ikollu jsir minħabba li d-dokument għandu jkun provdut għand l-ERA sa l-aħħar ta' Ġunju 2024.
- 32.8.16 Il-membri preżenti qablu dwar dan b'mod unanimu.

## 32.9 Kunsiderazzjoni u Approvazzjoni tal-iskeda ta' pagamenti

- 32.9.1 Il-President ressaq fuq il-mejda l-iskeda ta' pagamenti għall-approvazzjoni tal-membri preżenti.
- 32.9.2 Is-Sindku tal-l-Imsida, is-Sa Margaret Baldacchino Cefai, sekondata mis-Sindku tal-Pietà, is-Sa Zoya Attard, ressqu mozzjoni sabiex jiġu approvati l-hlasijiet tal-pagamenti mnizzla fl-iskeda tal-pagamenti Numru 29A u 29B.
- 32.9.3 Il-mozzjoni għaddiet *nem.com*.

## 32.10 Mozzjonijiet

32.10.1 Il-President informa lill-membri preżenti li ma kien hemm l-ebda mozzjoni x'tigi diskussa f'din il-laqgħa.

## 32.11 Tmiem tal-Laqgħa u data tas-seduta li jmiss.

32.11.1 Il-laqgħa intemmet fis-18:35 ta' filgħaxija u giet agġornata għal nhar it-Tnejn 17 ta' Ġunju 2024, fil-17:30 ta' filgħaxija.

Konfermati, illum it-Tnejn 17 ta' Ġunju, 2024.

### IFFIRMATA

Anthony Chircop  
President

### IFFIRMATA

Jeanette Galea  
Segretarju Eżekuttiv